



"Türk dünyasında gənc nəslin yaşadığı ölkələrdə məktəblərdə öz ana dilində təhsil almaq imkanı olmalıdır". Bunu Azərbaycan Prezidenti İlham Əliyev ötən il noyabrın 11-də Səmərqənddə keçirilən Türk Dövlətləri Təşkilatının IX Zirvə görüşündəki çıxışında bəyan edib.

Dövlət başçısının bu fikri yaddaşımızı bir qədər təzələmək üçün sanki bir təkan oldu. Azərbaycanlıların daha kompakt yaşadığı Güney Azərbaycanını göz önünə gətirdik. Quzeydə hələ də yetərinə tanınmayan Güney barədə düşüncələrimizin fonunda onun ədəbiyyatını, nəsrini, poeziyasını, yazar soydaşlarımızın mücadiləsini ifadə edən nümunələri xatırladıq.

Qəzetimizdə "Güneydən səslər..." rubrikası altında Güney ədəbiyyatının, folklorunun, mədəniyyətinin, incəsənətinin ən gözəl nümunələri ilə oxucularımızı da tanış edirik.

SAYMAN ARUZ



1979-cu ildə Sulduz şəhərində anadan olub. Orta təhsilini bitirdikdən sonra Təbriz Azad Universitetinin kənd təsərrüfatı, daha sonra fars dili və ədəbiyyatı fakültəsinə daxil olub. Yarıdıcılıq nümunələri dövrü mətbuatda, "Mərdom və cameə", "Məhdi Azadı", "Şəms", "Yarpaq", "Yaşmaq", "Günəş" və s. dərgi və qəzetlərdə çap edilib.

2001 və 2007-ci illərdə İran İslam Respublikasında keçirilən şeir festivalında birinci yerə layiq görülüb. İranda qadağa qoyulan "Sükut kimi sakit", "Barış xəbələri" və Bakıda nəşr olunmuş "Bahar gəlmədi", "Paltarlarım adamsızdır", "A hərfinə uduzmaq" adında şeir və "Yüz il inqilab (roman)" adlı kitabların müəllifidir.

Hazırda Bakıda yaşayır. Azərbaycan Yazıçılar Birliyinin Güney Azərbaycan şöbəsinin rəhbəri vəzifəsində işləyir.

Mən ölsəm əgər

Günlərin bir günü mən ölsəm əgər,
Canımı götürüb getsəm buradan.
Ayağın altında torpağa dönsəm,
Sənə xəbər versəm, başqa dünyadan.

* * *

Cismimi götürüb əksəm torpağa,
Ruhumu uçurtsam səməyə bir gün,
Səcdəyə yığılsan torpağa sən də
Əlini qaldırsan duaya bir gün...

* * *

Mən ki dilim-dilim yaşadım, amma...
Qəbirdə bir bütöv insan kimiyəm.
Çox tayım Təbrizdə qalsa da belə,
Azərbaycan kimi, Turan kimiyəm...

* * *

Çənginən millətin ağır yükünü,
Kürəyin, ürəyin qabara dönsün.
Hamıya, hər kəsə vətən olginən,
Amma öz içində vətənin ölsün...

BULUD MURADI

1980-ci ildə Miyana-da anadan olub. Ali təhsillidir. Buludun indiyə qədər iki kitabı nəşr olunub. Hazırda Tehran şəhərində yaşayır.



Günəş doğur...

Sən bu filmin sonunda doğulacan
ipək kəpənəkləri ilə
kadra sığmayan ormanda
bir əlin səni sevdiyim sətirdə göyərəcək
bir əlin yara kimi qalacaq
şeyrimdə
ağacın mavi qanları çıxacaq
sənə yazdığım bu tolid hədiyyəsinin
parçasına

- tabut örtüyü qadağandı buralarda.

Yoxsa,
şamları odunçu püfləyir,
balta kimi
işıldayır
dişləri
arasında göyərçin keykinin tikə?ləri...
Ah! Yatan gözə?lim!
Gecələr yatmır sancın
köksümdə,
baş döyür
şeir
sümüklərim arasında quyladığın bu yara...
Günəş doğur...

Esmira Fuad